

**Klaksvíkar Býráð**

Dagfesting: 04.05.2017 kl. 17:30
Málnr.: 16/01208 Gerðabók

Málsyirlit		
Til viðgerðar		
31/17	11/00134-49	Góðkenning av broyttum viðtøkum fyri grunnin Mentanarhúsið í Klaksvík
32/17	17/00260-17	Byggisamtyktarbroyting - økispartur B1
33/17	17/00409-3	Umsókn um sundurbýti av matr. nr. 103 til ummælis
34/17	17/00518-3	Byggiloyvi til at víðka terassuna, matr. nr. 1366a
35/17	17/00274-5	Broyting av 7. parti í Kommunustýrisskipanini - <i>seinna viðgerð</i>
36/17	16/00789-4	Rakstrar-, íløgu-, og likviditetsætlan. Framflytingar v.m. 2017 – <i>seinna viðgerð</i>

31/17**11/00134 Góðkenning av broyttum viðtøkum fyri grunnin Mentanarhúsið í Klaksvík**

Viðgjørt av	Fundardagur	Málnr.	Váttað
1 Klaksvíkar Býráð	04.05.2017	31/17	

Frágreiðing um málið:

Á ársfundi í grunninum *Mentanarhúsið í Klaksvík* 2. mai 2017 varð samtykt ein broyting í § 8 í viðtøkunum fyri grunnin; § 8 snýr seg um samsýningar til stýrið.

§ 8 var soljóðandi:

Stýrslimirnir fáa samsýning fyri at vera við á stýrisfundum. Eitt einmælt stýri ásetur samsýningina á ársfundinum og kann fyri hvønn fund í mesta lagi vera tað sama, sum landsstýrisins almennu fundargjöld.

Eitt einmælt samt stýri kann somuleiðis gera av, at ein ella fleiri av stýrslimunum skulu fáa eina árliga samsýning, sum skal verða ásett í mun til slag av arbeiði, og hvussu drúgt tað er, sum viðkomandi stýrslimur ger fyri grunnin. Støddin á samsýningini skal, um ein tílík verður ásett, verða góðkend av Skráseting Føroya.

Broytta § 8 verður soljóðandi:

Stýrslimir fáa samsýning fyri at vera við á stýrisfundum, og er upphæddin fyri hvønn fund samsvarandi tí til eina og hvørja tíð verandi fundarsamsýning hjá landinum, sum ásett av Fíggjarmálaráðnum. Tó fær formaðurin dupulta samsýning.



Eitt einmælt samt stýri kann gera av, at ein ella fleiri av stýrisslimunum skulu fáa eina árliga samsýning, sum skal verða ásett í mun til slag av arbeiði, og hvussu drúgt tað er, sum viðkomandi stýrisslimur ger fyri grunnin.

Sambært § 12 í viðtøkum grunsins skal Klaksvíkar Býráð góðkenna viðtøkubroytingar.

Lógargrundarlag:

Grein 12 í viðtøkum grunsins.

Tilmæli:

Mælt verður til at góðkenna broyttu viðtøkur grunsins.

Býráðsins samtykt 04-05-2017

Einmælt samtykt at góðkenna broyttu viðtøkur grunsins.

32/17**17/00260 Byggisamtyktarbroyting - økispartur B1**

Viðgjørt av	Fundardagur	Málnr.	Váttað
1 Umhvørvis- og Býarskipanarnevndin	24.04.2017	35/17	
2 Havna- og Vinnunevndin	24.04.2017	15/17	
3 Klaksvíkar Býráð	04.05.2017	32/17	

Frágreiðing um málið:


Víst verður til fundir dagf. 20.09.2016 og 12.04.2017 og samskipti annars millum vinnufyrirøku og umboð fyri Klaksvíkar kommunu.

Samskiptið hevur gingið út upp á at útvega fyrirøkuni lendi í B1-økinum við Borðoyarvík til bygging av nýggjum framleiðslubygningi á uml. 4.500 m² við evt. seinni møguleika at byggja út til tað duplta.

Verandi økisáseting fyri B1 hevur max byggistig á 50%, og krevur ætlaða byggingin tí sambært hesum eitt grundøki á 9.000 m² + møguliga 9.000 m².

Fyrirøkan spyr, um møguleiki er fyri at broyta ábyggingarstigið til 60%.

Við broytingini minkar tørvurin á grundøkjavídd til 7.500 m² + møguliga 7.500 m²

**Lógargrundarlag:**

Býarskipanarlógin

Fíggarligar avleiðingar:

-

**Tilmæli:**

Tekniska Umsiting mælir til at fara undir tilgongdina við broyting av ábyggingarstignum í B1-økinum úr 50% til 60%.

UBN 24-04-2017

Nevndin mælir til at broyta ábyggingarstígið til 70% av samlaða B1 økinum.

HaVN 24-04-2017

Nevndin tekur undir við UBN 24-04-2017.

Býráðsins samtykt 04-05-2017

Tilmælið frá HaVN 04-05-2017 einmælt samtykt.


33/17**17/00409 Umsókn um sundurbýti av matr. nr. 103, Svínøi til ummælis**

Viðgjørt av	Fundardagur	Málnr.	Váttað
1 Svínøiarnevndin	30.03.2017	5/17	
2 Umhvørvis- og Býarskipanarnevndin	24.04.2017	36/17	
3 Klaksvíkar Býráð	04.05.2017	33/17	

Frágreiðing um málið:

Í e-posti 9. mars 2017 biður Umhvørvisstovan um býráðsins ummæli til sundurbýti av matr. nr. 103 í Svínøi, soleiðis at sethúsaluturin Uppi á Váli 14 og neystaluturin við Handansveg verða hvør sín sjálvstøðugur matrikkul.

Í uppskotinum til byggisamtykt fyri Svínøi liggja báðir lutirnir í økisparti A32, har minsta mark fyri grundøki er 300 m² fyri vanlig sethús og 200 m² fyri samanbygd hús. Parturin Uppi á Váli er 305 m², meðan parturin við Handansveg er 54 m².



**Lógargrundarlag:**

Matrikkullógin

Fíggarligar avleiðingar:

Ongar – kommunan bert ummælandi partur

Tilmæli:

Vísandi til, at neystaluturin á 54 m² liggur millum aðrar sjálvstøðugar neystalutir, matr. nr. 43b, 47, 35 og 25, við víddunum ávikavist: 80, 22, 21 og 42 m², metir Tekniska Umsiting tað vera rímuligt at viðmæla sundurbýti – hetta eisini við tí grundgeving, at í eini nýggjari framløgu av byggisamtyktini liggur umrødda neystarekkja náttúrligari í økisparti D40 .

SviN 30-03-2017

Nevndin tekur undir við tilmæli frá TU 24-03-2017.

UBN 24-04-2017

Nevndin tekur undir við Svínoyarnevndini dagfest 30-03-2017.

Býráðsins samtykt 04-05-2017

Tilmælið frá UBN 24-04-2017 einmælt samtykt.

34/17**17/00518 Byggiloyvi til at víðka terrassuna, matr. nr. 1366a**

Viðgjørt av	Fundardagur	Málnr.	Váttað
1 Umhvørvis- og Býarskipanarnevndin	24.04.2017	42/17	
2 Klaksvíkar Býráð	04.05.2017	34/17	

Frágreiðing um málið:

Borgararnir søkja um at víðka terrassuna 4 metrar vestureftir (út á sjógvin) matrikkul 1366a, Nólsoyar Páls gøta 7.

Síðani er ætlanin at inniloka terrassuna, tað vil siga 3 metrar oman frá verandi terrassu. Tilbygningurin verður longdin av húsinum, við vindeygum + glas foldihurðar móti sjónum.

Hendan terrassan skal brúkast til matstovuvirki og ein kaffistova fer at langtíðarleiga terrassuna.

Hetta mál umfatar bert broyting av økisásetingarmarki, og ikki um lendisviðurskifti, byggibúning og atkomu.

Lógargrundarlag:

A10 øki

Tilmæli:

Tekniska umsiting hevur tosað við miðbýararkitekkin Ósbjørn Jacobsen um ætlanina, og vil tekniska umsiting mæla til at víðka økismakið 5 metrar út á sjógv.

**UBN 24-04-2017**

Nevndin tekur undir við tilmælinum frá Teknisku Umsiting dagfest 18-04-2017.

Býráðsins samtykt 04-05-2017

Tilmælið frá UBN 24-04-2017 einmælt samtykt.

35/17**17/00274 Broyting av 7. parti í Kommunustýrisskipanini – íbúgvaratalið í kommununi hægri enn 4999 - seinna viðgerð**

Viðgjørt av	Fundardagur	Málnr.	Váttað
1 Fíggjarnevndin	21.02.2017	27/17	
2 Fíggjarnevndin	21.03.2017	41/17	
3 Klaksvíkar Býráð – fyrri viðgerð	23.03.2017	27/17	
4 Klaksvíkar Býráð – seinna viðgerð	04.05.2017	35/17	

Frágreiðing um málið:

Málið varð viðgjørt fyrru ferð í býráðnum á fundi tann 23. mars 2017.

**FíN 21-02-2017**

Málið tikið av skrá.

FíN 21-03-2017

Nevndin tekur undir við tilmælinum, dagf. 15-02-2017.

Býráðsins samtykt 23-03-2017

Einmælt samtykt at broyta 7. part í Kommunustýrisskipanini við fyrru viðgerð.

Einmælt samtykt, at verandi limir í stýrinum fyri NBH - Jógvan Skorheim, Signhild V. Johannesen, Kristian Eli Zachariassen, Atli S. Justinussen og Herfrí J. Sørensen - halda fram, og at Tummas J. Lervig og Steinbjørn O. Jacobsen eru valdir aftrat í stýrið.

Harumframt staðfest, at 1. tiltakslimur er Óli M. Lassen, og 2. tiltakslimur er Gunvá við Keldu.

Býráðsins samtykt 04-05-2017

Samtykt við seinnu viðgerð við 9 atkvøðum fyri – JS, SVJ, TJL, KEZ, ÓML, BK, SOJ, HJS og GvK – og 2 ímóti – BJ og ASJ.

Einmælt samtykt, at teir í samtyktini frá 23. mars 2017 nevndu limir eru valdir í stýrið fyri NBH.

36/17**16/00789 Rakstrar-, íløgu-, og likviditetsætlan. Framflytingar v.m. 2017 – seinna viðgerð**

Viðgjørt av	Fundardagur	Málnr.	Váttað
1 Fíggjarnevndin	21.03.2017	40/17	
2 Klaksvíkar Býráð – fyrri viðgerð	23.03.2017	30/17	
3 Klaksvíkar Býráð – seinna viðgerð	04.05.2017	36/17	

Frágreiðing um málið:

Málið varð fyrru ferð viðgjørt í býráðnum tann 23. mars 2017.

FíN 21-03-2017

Nevndin tekur undir við tilmælinum, dagf. 17-03-2017. Gunvá við Keldu tekur støðu í býráðnum. (Øll málini verða løgd fyri býráðið hvør sær.)

Býráðsins samtykt 23-03-2017

Fyrst varð atkvøtt um niðanfyrri standandi mál nr. 30/17 (1-5) – sí samtyktirnar niðanfyrri.

Síðani varð atkvøtt um tilmælið frá FíN 21-03-2017 við teimum undir mál nr. 30/17 (1-5) samtyktu broytingum.

Hetta varð einmælt samtykt.

Býráðsins samtykt 04-05-2017

Einmælt samtykt við seinnu viðgerð.